
ଚାଇମ୍ପାସ୍‌ ସମକାଳୀନ ଭାରତୀୟ ସାହିତ୍ୟ 

କଦାରନାଥ ସିଂହ କେଦାରନାଥ ସିଂହ କେଦାରନାଥ ସିଂହ ଢେଦାରନାଥ ସିଂହ 
ଏ 4 
ବାର 


ଡଦାଗ୍ରଳା୍ ନିଂଳ ଢେହାଇନାଞଃ ସିଂହ ହକେଡାରନାଅ ସିଂଡ ହଳେଚଚାରତାଥ ଝିଂହ 


ଟାଇମ୍‌ ଫସ୍‌ ସମକାଳୀଳ ଭାଇତାୟ ସହିହ୍ୟ 


ଜଗନ୍ନାଥ ପଣ୍ଡା (ପ୍ରଚ୍ଛଦ ଭାସ୍କର୍ଯ୍ୟ ଶିଳ୍ପୀ) 


୧୯୯୧ ମସିହାରେ ବିନୋଦ କାନୁନ୍‌ଗୋ 
କଳା ମହାବିଦ୍ୟାଳୟରୁ ଭାସ୍କର୍ଯ୍ୟ ଶିଳ୍ପରେ 
ସ୍ଵାତକ ଉପାଧି ପାଇଥିବା ଶ୍ରୀ ପଣ୍ଡା ଏବେ 
ଭାରତର ଆଗଧାଡ଼ିର ଶିଳୀ ଭାବେ ଖ୍ୟଯାତି 
ଅର୍ଜନ କରିଛନ୍ତି | ୨୦୦ ୨ ମସିହାରେ ରୟାଲ୍‌ 
କଲେଜ୍‌ ଅଫ୍‌ ଆର୍ଟ, ଲଣ୍ଡନ୍‌ରେ ଶିକ୍ଷା ପ୍ରାପ୍ତ 
କରିଥିବା ଶିଳ୍ପୀ ଶ୍ରୀ ପଣ୍ଡା ନିଜ ଜନ୍ମଭୂମି ଓଡ଼ିଶାର 


ସରଳଜୀବନ ଏବଂ କର୍ମଭୂମି ନୂଆଦିଲ୍ଲୀର 


ବ୍ୟସ୍ତତମ୍ଭ ସହରୀ ଜୀବନକୁ ତାଙ୍କ କଳାକୃତି 
ବେଶ୍‌ ସୁଚାରୁ ରୂପେ ଆଙ୍କି କଳାପ୍ରେମୀଙ୍କ ଦୃଷ୍ଟି 
ଆକର୍ଷଣ କରିଛନ୍ତି । ଭାରତ ତଥା ବିଦେଶରେ 
ବିଭିନ୍ନ ସ୍ଥାନରେ ତାଙ୍କ କଳାକୃତିର ପ୍ରଦର୍ଶନ 
ହେଉଛି ଓ କ୍ରମାଗତ ସେ ସଫଳତାର ପାହାଚ 
ଚଢ଼ିବାରେ ଲାଗିଛନ୍ତି । 

I believe I found the missing link between 
animal and civilized man. It is us. 


Konrad Lorenz 
Ethologist, Nobel Laureate (1903-1989) 

କାରଣ ମୁଁ 

କେବଳ ମୁହିଁ ଜାଣେ 
ମୋ ପିଠିରେ 

କେତେ ଯେ ଆଙ୍ଗୁଳି ଚିହ୍ନ 
ମୋ” ସମୟର 


ମୋ” ନଖମାନଙ୍କ ଚମକରେ 
କେତେ ଭିନ୍ନ ସତରେ 
ମୋ” ସମୟର ପଦଚିହ୍ନ 


ଯେଉଁ ଆନନ୍ଦ ମୋ” ଆମ୍ବାରେ 
ତାହାଁହି ବାସ୍ତବରେ 

ମୋ” ଆଣ୍ଡର ଯନ୍ତ୍ରଣା 

ଯେଉଁ ଜଳନ ଏବେ ପାଦତଳେ 
ତାହିଁ ମନ ଭିତରେ ମୋର 
ଭାବନାର ସଂଘାତ 

ଏବେ ମୋ” ଜିଭ ଅଗରେ 
ସବୁଠୁ ବଡ଼ ଯେଉଁ ମିଛ 

ତାହା ହିଁ - ତା ହିଁ ମେ ଶତାବ୍ଦୀର 
ସବୁଠୁ ନିରାଟ ସତ୍ୟ ! 


ଏଇ ନିଅ ମୋର ହାତ 
ତୁମକୁ ଦେଉଛି 

ଆଉ ନିଜ ପାଖରେ ରଖୁଚି 
ନିଜ ଓଠର କମ୍ପନ..... 


ଗୋଟେ କବିର 
ଆଉ ବା କ'ଣ ଦରକାର ! 


| „ ବାଘ 

ଦୁଇ 


ଆଜି ସକାଳ ଖବର କାଗଜରେ 
ଛୋଟ ଖବରଟେ ବାହାରି ଥିଲା 
କି ଗଲା ରାତିରେ 

ସହରକୁ ଆସିଥୂଲା ବାଘ 


କେହି ଦେଖୁ ନଥିଲେ ତାକୁ 
କେହି ବି ଶୁଣି ନଥିଲେ ଅନ୍ଧାରରେ 
ଚାଲିବାର ଶବ୍ଦ ତା'ର 

ସଡ଼କର କୋଉଠି ବି ପଡ଼ି ନଥଲା 
ରକନ୍ତବୁନ୍ଦା 


କିନ୍ତୁ ସବୁରି ବିଶ୍ଵାସ ଯେ 
ସକାଳୁ ସକାଳୁ ଖବରକାଗଜରେ 
ବାହାରି ଥବା ଖବର 

କେବେ ବି ହେବନି ଭୁଲ୍‌ 

ଏବଂ ଗଲା ରାତିରେ ନିଶ୍ଚୟ 
ସହରକୁ ଆସିଥୁଲା ବାଘ 


ତାହା ହିଁ ସତ ଯେ 
ବାଘର ଆସିବା କଥାଟାକୁ 
ସନ୍ଦେହ କ୍ରରିପାରିବାନି ଆମେ 


ବାଘ “ ୨ 

କାରଣ ଏବେ ଯିମିତିକା ପାଣିପାଗ 
ଏବଂ ଯେଉଁପରି ବହୁଛି ପବନ 
କେବେ ବି 

କେଉଁଠିକୁ ବି 

ଆସି ଯାଇପାରେ ବାଘ 


ଅଥଚ ପ୍ରଶ୍ନ ଉଠୁଚି ଏବେ 
ଏତେ ଦିନ ପରେ 

ଏତେ ବଡ଼ ଏଇ ସହରକୁ 
କ'ଣ ପାଇଁ ଆସିଥିଲା ବାଘ ? 


ସେ କଂ ଣ ଭୋକିଲା ଥୁଲା ? 

ନା ଥଲା ବେମାର ? 

ସହର ପ୍ରତି ଅବା ବଦଳି ଯାଇଥୁଲା 
ମନୋଭାବ ତା'ର ? 


କେତେ ଅଜବ କଥା ଇଏ 

ଯେ ସେ ଆସିଲା 

ସାରା ସହରକୁ 

ଏକ ଜଘନ୍ୟ ଘୂଣାରେ 

ତଥା ପରଦା ଆଢୁଆଳରେ ଦେଖୁଲା 

ଏବଂ ଯେଉଁ ସବୁ ଜିନିଷ ଯେଉଁ ଯାଗାରେ ଥଲା 
ସେଇଠାରେ ଛାଡ଼ିଦେଇ ସେ ସବ୍ୂଙ୍କୁ 

ଚୁପ୍ଚାପ୍‌ ବିରକ୍ତରେ ଚାଲିଗଲା ! 

ˆ” ବାଘ 


ତିନି 


ଗପମାନଙ୍କରେ ଭର୍ଭି ଏଇ ଦେଶରେ 
ମୁଁ ବି ଏକ ଗପ 

ବାଘ ବି ଗୋଟେ ଗପ 

ସେଇଥ୍‌ୁ ପାଇଁ ତ କେତେଥର 
ଲୁଚିବା ପାଇଁ ତାକୁ ଯେବେ 

ଠିକ୍‌ ଗୋଟେ ଯାଗା ମିଳେନା 
ତେବେ ସେ ଧୀରେଧୀରେ ଉଠେ 

ଓ ଏକ ଗପର ଅନ୍ତରାଳରେ 
ବସିଯାଏ ଚୁପ୍ଚାପ୍‌ 


ପୁଣି ଯେତେ ଦରାଣ୍ରିଲେ 
ଜଙ୍ଗଲର ଅନ୍ଦିକନ୍ଦିରେ ଖୋଜିଲେ 
କେଉଁଠି ବି ସେ ମିଳେନା 


ବିଚରା ମଇଁଷି 

ବନ୍ଧା ହେଇ ରହିଥାଏ 

ସକାଳୁ ସଞ୍ଜ ଯାଏ ଖାଲି 

ପାଣି ପରି ପତଳା ଗୋଟେ ପରଘାରେ 

ଏବଂ ବାଘକୁ ଶୋଷ ଲାଗେନା 

କେଇ ଦିନ ଯାଏ ଆସେନା ସେ ଦେଖବାକୁ 
ପାଣି ପାଖରେ ଛାଡ଼ି ଯାଇଥିବା 

ନିଜର ସୁନ୍ଦର ଛାଇକୁ 

ଏବଂ ଯେତେବେଳେ ରାଜା ଆସନ୍ତି 

ଏବଂ ଜଙ୍ଗଲ ଭିତରେ ଉଠୁଥାଏ ପଡୁଥାଏ ହୁଁକାର 
ଏବଂ ଲକ୍ଷ୍ୟ ଭେଦ ପାଇଁ ସଜାଗ ହୋଇ ସାରିଥାଏ 
ସବୁ ବନ୍ଧୁକ ସେଇ ଦିଗକୁ 

ଯେଉଁ ଦିଗରେ ଥାଇ ପାରେ ବାଘ 

ମାତ୍ର ଏହା ହିଁ ସତକଥା ଯେ 

ସେତେବେଳେ 

ବାଘ ନଥାଏ, ନା ଏଠି ନା ସେଠି 


ନିଜ ଶିକାରର ରକ୍ତ ପିଇ ସାରିବା ପରେ 
ଆରାମ୍୍‌ରେ ସେ ବସି ଯାଇଥାଏ 
କେଉଁ ଏକ କଥାର ଅନ୍ତରାଳରେ | 

$! ବାଘ 


ଚାରି 


ଏଇ ବିଶାଳ ଦେଶର 

ଦୂରବର୍ଭୀ ଉତ୍ତରାଞ୍ଚଳରେ 

କେଉଁ ଏକ ପ୍ରାଚୀନ ନଗରର 

କେଉଁ ଏକ କ୍ଷୁଦ୍ର ତଥା ଜୀର୍ଣ୍ଣ ପ୍ରାସାଦକୁ 
ଏହାର ସୁଦିନମାନଙ୍କରେ 

କେବେ କେବେ ଆସୁଥିଲେ ବୁଦ୍ଧ 
କେବେ କେବେ ଆସି ଯାଉଥଲା 

ବାଘ ବି 


ଦୁହେଁ ଆସୁଥିଲେ ଅଲଗୀ ଅଲଗା ଦିଗରୁ 
ଯେବେ ବୁଦ୍ଧ ଆସୁଥିଲେ ପୂର୍ବରୁ 

ବାଘର ବା କାହାକୁ ପରବାୟ 

କେବେ କେବେ ବା ସେ ଆସୁଥୁଲା ପଦ୍ଚିମରୁ ତ 
କେବେ କେବେ ଆସୁଥିଲା ଏପରି 

ଅଜଣା ଦିଗରୁ 

କେହି ତା'ର ଟେର୍‌ ପାଉ ନଥିଲେ 


କେବେ କେବେ ଦୁହେଁ ହୋଇ ଯାଉଥୁଲେ 
ସାମ୍ପା ସାମ୍ବି 

ଆକ୍ଷି ଉଠେଇ ବାଘ 

ଦେଖୁଥିଲା ବୃଦ୍ଧଙ୍କୁ 

ଆଉ ମୁଣ୍ଡ ତଳକୁ କରି ବୁଦ୍ଧ 
ଚାଲି ଯାଉଥିଲେ ଆଗକୁ 


ଏଇମିତି ଚାଲିଥିଲା 

ସେଇ ଛୋଟ ସହରଟିର ମହାର୍ଘ ଜୀବନ 
ବୁଦ୍ଧଙ୍କ କରୁଣା 

ଏବଂ ବାଘର ଆତଙ୍କର- 

ଦୁହିଁଙ୍କର ଛାଇ 

ଜଣେ ଆର ଜଣକୁ ଏଡ଼ାଇ ଯିବାରେ 


ସେଠି ଥୁବା ଲୋକଙ୍କ ଧାରଣା ହେଇଥୁଲା ଯେ 
ବୁଦ୍ଧ ବୁଝୁଥୁଲେ 

ବାଘର ଭାଷା 

କିନ୍ତୁ ବିଚରା ବାଘ ପାଇଁ 

ବୁଦ୍ଧଙ୍କ ପାଲି 

ଘାସ ପରି ଥଲା ବେଶ୍‌ ସୁନ୍ଦର 

ମାତ୍ର ଏକଦମ୍‌ ଅଖାଦ୍ୟ ! 


ଏଇପରି ଦୂହିଁଙ୍କ ଭିତରେ ଗଢ଼ି ଉଠିଲା 

ଏକ ଅଜବ ସଂପର୍କ 

ଯେଉଁଠି କେବଳ ଭୋକ ହିଁ ଭୋକ ଥଲା 
ଏବଂ ଅନ୍ୟ ପକ୍ଷରେ ଥିଲା କରୁଣା ହିଁ କରୁଣା 
ଆଉ ଦୁହିଙ୍କ ଭିତରେ 

କୌଣସି ସଂପର୍କ ହିଁ ନଥୁଲା 

ମାତ୍ର କେବେ କେବେ ରାତିରେ 
ଯେବେ ହିମାଳୟର ଶିଖରରେ 
ହେଉଥିଲା ହିମପାତ 

ଏବଂ ନଗରରେ ବହୁଥଲା 
ପ୍ରବଳ ବେଗରେ ପବନ 


ସେବେ ନଗରବାସୀ ଭାବୁଥିଲେ : 


ଏଇ ପବନର ବେଗରେ 
କେଉଁଠି ଶିହରି ଉଠୁଥବେ ବୁଦ୍ଧ 
ଏବଂ କେତେ ଅଜବ କଥା ଯେ 
ଏଇ ପବନର ବେଗରେ 
କେଉଁଠି ଥରି ଯାଉଥିବ ବାଘ! 

18 


ବାଘ 


ପାଞ୍ଚ 


ଗୋଟେ ସୁନ୍ଦର ତଥା ବିରାଟ ଟ୍ରେକର୍‌ 
ସେଠି ଜମି ଉପରେ ଠିଆ ହେଇଥିଲା 
ଦିନ ସାରା ଚାଲିଚାଲି ସେ 

ଏତେ ଦୂର ଥକି ପଡ଼ିଥିଲା ଯେ 

ଏବେ ନିଜ ଛାଇର ମାପରେ 

ନା ଥଲା ଛୋଟ 

ନା ଥୁଲା ବଡ଼ 

କେବଳ ସେ ଠିଆ ହୋଇଥିଲା 


ଡୁବି ଯାଉଥବା ସୂର୍ଯ୍ୟଙ୍କ ନାଲି କିରଣ 
ଗୋଟେ ବବୂଲ୍‌ ଗଛର କଣ୍ଟା ଭିତରୁ 
ଛାଣି ହେଇ 

ସିଧା ପଡ଼ି ରହିଥିଲା ତା” ଇଞ୍ଜିନ୍‌ ଉପରେ | 


ଯେହେତୁ ବାଘ କେଉଁଠି ବି ଥାଇପାରେ 
ତେଣୁ ସେ ସମୟରେ 

ଗୋଟେ ଆଖୁ କିଆରୀରେ ଥଲା ସେ 
ଏବଂ ସବୂକିଛି ଦେଖୁ ପାରୁଥିଲା 
ଅଚାନକ ସେ ହେଞଣ୍ଟାଳ ଛାଡ଼ିଲା 

ଆଉ ସମ୍ଭାଳି ନପାରି 

: ଭାଇ, ବାଃ, ଅଦଭୁତ ! ! 

ସବୁଜ ଘାସ ଉପରେ ପଡ଼ିଥିବା 
ଦାନାଟିଏ ପରି 

ଲାଗୁଥୂଲା ତାକୁ ଟ୍ରେକର୍‌ 

ଚିକ୍ମିକ୍‌ କରୁଥିବା ନିଟୋଳ ନାଲି ରଂଗର ଦାନା 
ଏବଂ ବାଘ ଭାବିଲା 

ଏଥର ମଜା ଆସିବ- 

ଯିମିତି ଅନେକ ସମୟରେ ଘଟିଥାଏ 
ଜଣେ ବୃଦ୍ଧା ଆସିବ 

ଏବଂ ସେଇ ନାଲି ରଂଗର ଦାନାକୁ 
ତୋଳି ନେଇ 

ନିଜ ଝୁଲା ମୁଣିରେ ରଖମଦବ 

ଘରକୁ ନେଇ ଯିବ 

ଏବଂ ଢାଳିଦବ 

ଅନ୍ଧାରରେ ଟକ୍‌ମକ୍‌ ଫୁଟୁଥିବା ହାଣ୍ଡିରେ 


ଏକ ଅବଦମିତ ଲ୍ରର୍ଷାରେ ସେ ପୁଣିଥରେ 
ତଳୁ ଉପର ଯାଏ 

ନିରୀକ୍ଷଣ କଲା ସାରା ଟ୍ରେକର୍‌କୁ 

ଏବଂ ସିଝିବା ଇଚ୍ଛାରେ 

ଏକ ବୃଦ୍ଧାର ହାଣ୍ଡିରେ 

ଏକଦମ୍‌ ଲାଲ୍‌ ପଡ଼ିଗଲା ! 


ବାଘ ୪ 19 

20 Ff 


ବାଘ 


ହଅ 


ଲୋକମାନେ ଆଜିକାଲି 
ଏତେ ଚୁପ୍ଚାପ୍‌ କାହିଁକି ? 
ଦିନେ ଶିଆଳକୁ ପଚାରିଲା ବାଘ 


ଶିଆଳ କିଛି ବୁଝିଲାନି 

ହେଲେ, ତା” କଥାରେ ହଁ” ଭରି 
ମୁଣ୍ଡ ଟୁଙ୍ଗାରିଲା 

ଏବଂ ଏକା ଆଖୁରେ ସେମିତି 
ଅନେଇଥାଏ ବାଘର ଦାନ୍ତ ମାଢିକୁ 
ଯେଉଁଠୁ ଏବେ ବି ଆସୁଥୁଲା 

ତାଜା ରକ୍ତର ଗନ୍ଧ 

ପୁଣି କିଛି ସମୟ ଭାବିଭାବି କହିଲା - 


~~ 


“କିଛି ଦୁଃଖ ଥିବ ତାଙ୍କର ।” 


“ କେଉଁ ପ୍ରକାରର ଦୂଃଖ ? ” 
ଯନ୍ତ୍ରଣାରେ ଆକତାମାକ୍ତା ହେଇ 
ପଚାରିଲା ବାଘ 

“ ସେ କଥା ମୁଁ ଜାଣିନି 

କେମିତି ହେଲେ ବି 

ଦୁଃଖ ହେଇଯାଏ ।!” 

ଶିଆଳ କହିଲା 

“ ହେଇପାରେ, କୋଉଠି ଗୋଟେ 
କଣ୍ଟା ଗଳି ଯାଇଥବ ! ” 
ବାଘ ପଚାରିଲା 


“ ହେଇପାରେ, 

ଏମିତି ବି ହେଇ ଥାଇପାରେ ଯେ 

ମଣିଷ ନିଜେ କଣ୍ଟା ଗଳେଇ ଦେଇଥିବ” 
ଶିଆଳ ଧୀରେ କହିଲା 


ଏବେ ବାଘ କିଛି ବୁଝିପାରୁ ନଥଲା 
ମାତ୍ର ତା' କଥାରେ ସମ୍ମତି ଜଣାଇ 
କେବଳ ମୁଣ୍ଡ ନାଡ଼ିଲା 

ପୁଣି ଧୀର ସ୍ଵରରେ ପଚଟାରିଲା- 

“ ମଣିଷମାନେ କ'ଣ ପାଣି ପିଅନ୍ତି ? ” 


“ ପିଅନ୍ତ ”- କହିଲା ଶିଆଳ- 

“ ହେଲେ ସେମାନେ ଆମ ପରି 
କେବଳ ସକାଳ ସନ୍ଧ୍ୟାରେ ପିଅନ୍ତି ନାହିଁ, 
ଦିନ ସାରା ଯେତେଥର ଚାହିଁଲେ 
ସେତେ ଥର ପିଅନ୍ତି । ” 


“ ଏତେ ପାଣି କାହିଁକି ପିଅଛ୍ତି 
ଏ ମଣିଷମାନେ ? ” 
ବାଘ ଆଶ୍ଚର୍ଯ୍ୟ ହେଇ ପଚାରିଲା 


ବାଘ 21 

22 ¢ 


ବାଘ 


“ ସେଇ ଦୁଃଖ- 
ମୁଁ କହିଥଲି ନା ।” 
ଶିଆଳ ଉତ୍ତର ଦେଲା 


ଏଥର ପୁଣି ବି 

ବାଘ ମୁଣ୍ଡରେ କିଛି ପଶିଲାନି 

ବହୁ ସମୟ ଯାଏ ସେ କେବଳ ମୁଣ୍ଡ ପୋତିଲା 
ସେମିତି ରହି କେବଳ ଭାବି ଚାଲିଲା 

ଏ “ଦୁଃଖ” ଏପରି ଏକ ଶବ୍ଦ ଥୁଲା 

ଯାହା ସାମ୍ନାରେ ବାଘ 

ଏକଦମ୍‌ ନିରୂପାୟ ଥୁଲା | 

ବାଘ 

ଟି ବାଘ 


ସାତ 


ଏକ ହୁତ୍ହୁତ୍‌ ଖରାବେଳେ 


uN GN 


ଅଭୁତ ଦୃଶ୍ଯଟେ ଦେଖ୍ଲା ବାଘ 


ସେ ଦେଖୁଲା 

ଗୋଟେ ବିଶାଳ ବୃକ୍ଷ ତଳେ 
ଗୋଟେ ପକ୍ଷୀ ଓ ଜଣେ ଲୋକ 
ନିଜ ଡେଣା ଆଉ କୁରାଢ଼ୀ 

ଅଲଗା ଅଲଗା ଯାଗାରେ ରଖୁଦେଇ 
ନିର୍ଭୟରେ ବିଶ୍ରାମ କରୁଛନ୍ତି 


ପ୍ରଥମେ ସେ ଛାଡ଼ିଲା ହେଣ୍ଟାଳ 
ଏବଂ ପୁଣି ହେଇଗଲା ଚୂପ୍‌ 


କାରଣ ସେ ଶୁଣିପାରୁଥଲା 

ସେଇ ବିଶାଳ ବୃକ୍ଷଟି 

ଲୋକଟିର କାନ ପାଖକୁ ନଇଁପଡ଼ି 
ଗାଉଥୁଲା ଧୀରେ ଧୀରେ 
ଗୀତଟିଏ ବହୁତ ପୁରୁଣା 


ଯାହା ବୋଧହୁଏ କୌଣସି ରଜାଙ୍କ 


ବିଷୟରେ ଥୁଲା 
ଯାହାଙ୍କର ରାଣୀ 

ନିଖୋଜ ହେଇ ଯାଇଥଲେ 
ଜଙ୍ଗଲରେ 


ପୁଣି ବାଘ 

ଇଂ କି ଚୁ” ହେଲା ନାଡି 
ସେଇ ଆଡ଼କୁ ମୁହଁ କରି 

ଠିଆ ହେଲା ଅନେକବେଳ ଯାଏ 
ମୁଗ୍ଧ ଆଉ ଅବାକ୍‌ ମୁଦ୍ରାରେ । 


ବାଘ ¦: 25 

ଆଠ 


ଗୋଟେ ସ୍ତ୍ରୀ ଲୋକକୁ ମୁଁ ଜାଣେ 
ଯିଏ ଛୋଟ ସହରଟିରେ ରହୁଥିଲା 
ବାଘ ଆଉ ନଦୀମାନଙ୍କ ନେଇ 
ତା” ପାଖରେ ମହଜୁଦ୍‌ ଥଲା 
ଅନେକ କାହାଣୀ 

ଏବଂ ବହିରେ ନାଁ ମିଳୁ ନଥୁବା 
ଅନେକ ଅନେକ 

ସହରମାନଙ୍କ ବିଷୟରେ ବି 


ତା'ର ବିଶ୍ଵାସ ଥଲା ଯେ 

ବାଘ ଏକ କୁହୁକ 

ଏବଂ ଖୁବ୍‌ ଭୟଙ୍କର 

ନାଆଁ ଧରି ଡାକିବା ମାତ୍ରେ ଇ 
ଅନ୍ଧାରରେ 

ହେଇଯିବ ଉଭା! 

ତା'ର ଧାରଣା ଥିଲା ଯେ 

ଯେଉଁ ପ୍ରେମ 

ଆମେ କରୁ ପରସ୍ପର ସହିତ 
ଅଥବା ଯେଉଁ ପ୍ରେମ 

ଆମେ କରୁନା କେବେ ବି କାହାକୁ 
ସିଏ ବି ଗୋଟେ ବାଘ 

ଏବଂ ଏତେ ପାଖରେ ସିଏ ଆମର ଯେ 

ଚୂପ୍ଚାପ୍‌ ହେଇ ଶୁଣିଲେ 
ଛାତି ଭିତରେ ତୁମେ ଶୁଣି ପାରିବ 
ତା'ର ଚାଲିବାର ଗୁରୁ ପାଦଶଦ 


ସେଇଥିପାଇଁ ତ ଅନ୍ଧାରରେ 

ସେ ଅନେକବାର ଚୂପ୍ଚାପ୍‌ ରହୁଥିଲା 
ବହୁବାର ଥରି ଉଠୁଥିଲା ସେ 

ଯଦି କିଛି କହିବା ଦରକାର ପଡ଼ୁଥିଲା 
ତେବେ ଥରି ଯାଉଥଲା ତା'ର ଓଠ 
ଧୀର ଗଳାରେ ଉଚ୍ଚାରୁ ଥଲା 

ମାତ୍ର କେଇଟି ଶବ୍ଦ 

ଯାହାର ଅର୍ଥ ସବୁକିଛି ହେଉଥୁଲା 
କିଛି ବି ହେଇ ପାରୁ ନଥୁଲା | 


ବାଘ J 27 

28 ୪ ବାଘ 

ନଅ 


ସେଦିନ ବାଘକୁ 

ଶିଖା ଯାଉଥଲା ଲେଖାଲେଖ 
କେଉଁଠି 

କେଉଁ ଚାଟଶାଳିରେ 

ସେ କଥା କହିବା ବହୁତ କଠିନ 
ମୋ ପକ୍ଷରେ 


କାଠର ଗୋଟେ ବଡ଼ କଳାପଟା 
ଥୁଆ ହେଇଥିଲା ତା” ସାମ୍ନାରେ 
ଯା” ଉପରେ ଲେଖୁବା ଲାଗି 
କହୁଥିଲା ଶିଆଳ 

ଲେଖ -  ଲଶ୍ଵର” 


ବାଘ କିଛି ସମୟ ଭାବିଲା 

ଆଉ ଧୀରେଧୀରେ ଲେଖ୍ବବସିଲା 
ଗୋଟେ ବଡ଼ ଚିକ୍କାର ପରି ଲମ୍ବା 
ବଙ୍କାଟଙ୍କା 'ଇ 


ଶିଆଳ କହିଲା - ଠିକ୍‌ ଅଛି 
ଏବେ ଲେଖ “ଶୃ 


ବାଘ ପଡ଼ିଗଲା ଅସୁବିଧାରେ 


ବାଘ :. 29 

ତା'ର କଳଦାନ୍ତ ତଳେ କେଉଁଠି ଠାଏ 
ଚାପି ହେଇ ରହିଥୁଲା ଶୁ” 

ଯାହା ବାହାରୁ ନଥୁଲା 

ଶିଆଳ ଚିକ୍ଵାର କଲା- 

ଲେଖ, ଲେଖ 


ସେମିତି ଅଟକି ଯାଇଥାଏ ବାଘ 
ଚୁପ୍ଚାପ୍‌ ନୂଆଁଇଥାଏ ମୁଣ୍ଡ 

କାଠ ସିଲଟର ଗୋଟେ କୋଣରେ 
ଶିଆଳ ଚିକ୍ରାର କଲା- 

“ଶୃ” କହୁଛି ମୁଁ, ଲେଖ ଶୃ” 

ଏଥର ଟିକିଏ ଚେଷ୍ଟା କଲା ବାଘ 
ସଫା କଲା ଗଳା 

ଏବଂ ଯେନତେନ ଲେଖଦେଲା “ଶ” 


ଶିଆଳ ସୁଧାରିଲା 
ପୁରା ନୁହେଁ ଅଧା 
କେବଳ ଅଧା ଲେଖ “ଶ' 


ଅନେକ କାଳ ଯାଏ ବାଘ 

ଲେଖୁଥୁଲା 

କାଟୁ ଥଲା 

ପୁଣି ହାରି ଯାଇ କହିଲା- 

ନା, ନା, ମୋ ଦ୍ଵାରା ଲେଖା ହେଇ ପାରିବନି 

ବହୁ ସମୟ ଯାଏ ବାଘ 
ଥତ୍ମତ୍‌ କରି ଚାଲିଥିଲା 


ତା” ଆଖୁରେ ଲାଖ ରହିଥିଲା 
ଏକ ଅଜବ ଯନ୍ତ୍ରଣାର ଚିହ୍ନ 
ଯିମିତି ଲଢୁ ଲଢୁ 

ପହିଲି ଥର 

ପଛେଇ ଯାଇଥଲା ସେ ! 


ବାଘ 31 


Digitized by PPRACHIN, SOA 


ଦଶ 


ସେଦିନ ବାଘ 
ରାତିସାରା ଖାଲି ବାହୁୂନିଲା 


ସବା ଆଗ ଆସିଲା ଗୋଟେ ଶିଆଳ 
ଏବଂ ତାକୁ ପଚାରିଲା 
ବାହୁନିବାର କାରଣ 
ତା'ପରେ ଆସିଲା ଠେକୁଆ 
ଆସିଲା ଭାଲୁ 

ଆସିଲା ସାପ 

ଆସିଲା ପ୍ରଜାପତି 

ସଭିଏଁ ଆସିଲେ 

ଏବଂ ପଚାରିଲେ 
ବାହୁନିବାର କାରଣ 
ହେଲେ ବାଘ ଟିକିଏ ବି 
ହୁଁ କି ଟୁଁ ହେଲାନି 

କେବଳ ସାରା ରାତି 
ବାହୁନିଲା | 


ଶୋଷ ଲାଗୁଥାଏ 
ସେ ବାହୁନି ଚାଲିଥାଏ 
ଭୋକ ଲାଗୁଥାଏ 
ସେ ବାହୁନି ଚାଲିଥାଏ 

ଜହୁ ଉଇଁଲା 

ସେ ବାହୂନି ଚାଲିଥାଏ 
ତାରାମାନେ ବୁଡ଼ିଲେ 
ସେ ବାହୁନି ଚାଲିଥାଏ 


କାଉ ରାବିଲା 

ସେ ବାହୁନି ଚାଲିଥାଏ 

ଦୂର କେଉଁ ଏକ ମନ୍ଦିରରେ 
ବାଜୁଥିଲା ଘଣ୍ଟି 

ସେ ବାହୁନି ଚାଲିଥାଏ....... 


ବାଘ ୪“ 33 
Digitized by PPRACHIN, SOA 


Digitized by PPRACHIN, SOA 


ଏଗାର 


ବର୍ଭମାନ 

ବର୍ଭମାନ 

ଏକ ନିରନ୍ତର ବର୍ଭମାନରେ ରହିରହି 
ଯେବେ ଥରେ ବାଘ ବିରକ୍ତ ହେଇଗଲା 
ଧୀର ସ୍ବରରେ ଥରେ 

ସେ ଠେକୁଆକୁ ପାଖକୁ ଡାକିଲା 

ଏବଂ ତାକୁ ଥର୍‌ ଥର୍‌ କଞ୍ପୁଥବା 
ଅବସ୍ଥାରେ ପାଇଲା ସେ 


ତା କୁନି ଦିହରେ ଗଜୁରୀ ଥବା 

ନରମ ତଥା କଅଁଳ ରୁମ 

ମୁଲାୟମ ଏବଂ ଶୁଭ୍ର 

ଯାହାକୁ ଟିକେ ଛୁଇଁଦେଲା ବାଘ 

ଏବଂ ମନେ ମନେ କୁରୁଳି ଉଠିଲା 

ତାକୁ ଲାଗିଲା ଏଇଟା ଗୋଟେ ନୂଆ କଥା 
ଏମିତି ଯାହା ଅଛି 

ଏବଂ ୟା” ଚାରିକଡ଼େ ଯାହା ବିଛେଇ ଯାଇଛି 
ଓ ତା” ଚାରିପଟେ 

ଯେଉଁଠି ଦିନରାତି ବିତେଇବା 


ଆଉ ହେଣ୍ଟାଳ ଛାଡ଼ିବା ଛଡ଼ା 
ତା” ପାଖରେ କିଛି ଉପାୟ ନାହି 


ବାଘ 

ସେ ସୀମା ବାହାରକୁ ଯିବା ଲାଗି 

ଦେଖୁ ହେବ ସୂର୍ଯ୍ୟାସ୍ତ ଓ ସୂର୍ଯ୍ୟୋଦୟର 
ଆରପଟ 

ପାହାଡ଼ର ମଥାନ ଚିରି 

ନେଇ ଆସି ହବ ନଦୀକୁ 

ପୁରାପୁରି ଉଠେଇ ଆଣି 

ନିଜ ଦାନ୍ତ ମାଢ଼ି ସନ୍ଦିକଟ 

ଶୋଷ ପାଖରେ 


ପୁଣି ଟିକିଏ ରହିଯାଇ 

ସେ କଂ ଣ ସବୁ ଭାବିଲା 

ଯିମିତି ତା'ର କାନ 

ସେଇ କ୍ଷୀଣ ଚିକ୍କାରକୁ 

ଜାବୁଡ଼ି ଧରି ରଖୁବାକୁ 

ପ୍ରୟାସ କରୁଛି 

ଯାହା ପବନରେ ଉଠୁଥିଲା 

ଠିକ୍‌ ସେମିତି କୋମଳ ରୁମ ଉପରେ 
ନିଜ ନଖକୁ ଆଉଁସିଲା 

ଏବଂ ସେଇ କୋମଳ ଶରୀରକୁ 
ସ୍ବେହରେ ଏମିତି ଆଉଁସୁଥୁଲା 
ଯିମିତି ତା'ର ଜିଭ 

ସେଇ ଅଭୁତ କୋମଳତାର 
ସ୍ବାଦ ଚାଖୁଥଲା । 

ବାର 


ସକାଳୁ ସକାଳୁ 
ପିଲାଟିଏ କାନ୍ଦୁଥଲା ରାହାଧରି 


ହାତରୁ ତା'ର ଖସିପଡ଼ି 
ଭାଂଗିଯାଇଥିଲା 

ମାଟିରେ ତିଆରି ତା'ର ବାଘ 
ଏକ କୁନି ବାଘ 

ଯିଏ ତାରାଙ୍କ ସହ ଲଢ଼ି ସାରିଥୁଲା 
ଯିଏ ଲଢ଼ି ସାରିଥିଲା 

ଚନ୍ଦ୍ର ଆଉ ସୂର୍ଯ୍ୟ 

ତଥା ଜଳଦସ୍ତ୍ୟୁଙ୍କ ସହିତ 


ଠିକ୍‌ ତା'ରି ଆଖୁ ସାମ୍ବାରେ 
ତା'ରି ହାତରୁ ଖସି ପଡ଼ି 
ମୁହୁର୍ଭକ ଭିତରେ ଭାଙ୍ଗିଗଲା 


ଆଉ ଏବେ ସେ କାନ୍ଦୁଥଲା 
କାରଣ ଏବେ ସେ ଦୁଃଖ ଥିଲା 
ଏଇଥି ପାଇଁ ଯେ 

ସଂସାରର ସବୂଠୁ ବଳବାନ୍‌ ଚିଜଟି 
କେତେ ସହଜରେ ଖସି ପଡ଼ିଲା 
ଏବଂ ଭାଙ୍ଗି ଚୂର୍ମାର୍‌ ହେଇଗଲା ! 

ସୁନେଲି ଖରାରେ 

ଏବେ ବି ତା” ଆଖରେ ଲୁହ 
ଖସି ପଡ଼ିଥିବା ବାଘ ଉପରେ 
ଲାଖୁ ରହିଥୁଲା 

ଏବଂ ହଠାତ୍‌ ତାକୁ ଲାଗିଲା 
ଖଣ୍ଡବିଖଣ୍ଡ ହେଇ ଯାଇଥିବା 
ଚେହେରା ଭିତରେ 

ବାଘ ଟିକିଏ ହଲିଲା 

ଆଉ ଚାହୁଁ ଚାହୁଁ 

ଝରକା ବାଟ ଦେଇ 
କୁଦାମାରି ବାହାରକୁ ଚାଲିଗଲା 


ଏବେ କ”ଣ କରାଯିବ ବୋଲି 

ମୁଁ ଭାବୁଥୁଲି 

ଆଉ ଏତିକିବେଳେ ରାସ୍ତା ଉପରେ 
ଦେଖା ହୋଇଗଲେ 

କବି ତ୍ରିଲୋଚନ 

ମୁଁ କହିଲି : ଶାସ୍ତୀ ଆଜ୍ଞା, 

ପିଲାଟା କାନ୍ଦୁଛି, 

କିଛି ଗୋଟେ ତ କରିବାକୁ ପଡ଼ିବ” 


କହିଲେ ସେ- 
“ ଚାଲ, ନେଇ ଆସିବା 
ଆଉ ଗୋଟେ ବାଘ ! ” 

ମୁଁ କହିଲି- ନା, ସେ ଜିଦ୍‌ ଧରିଛି 
ତାକୁ ସେଇଟା ହିଁ ଦରକାର 
କେବଳ ସେଇ ବାଘ 

ଖଣ୍ଡ ବିଖଣ୍ଡ ହେଇ ଯିବା ଆଗରୁ 


~~ — 


ଯିମିତି ଥଲା ।” 


ସେ ଟିକିଏ ହଲିଗଲେ 

ଏବଂ ତାଙ୍କ ଆଖ୍ମରେ ଫୁଟି ଉଠିଲା 
ଗୋଟେ ଅଦଭୁତ ଚମକ 

ଏବଂ ସେ କହିଲେ, 

- ଚାଲ, ସେଇଟାକୁ ହିଁ 

ନେଇ ଆସିବା ।” 


ମୁଁ ପଚାରିଲି- “ ସେଇଟା ! 
ସେଇଟା କେଉଁଠି ମିଳିବ ? ” 
“ ମିଳିବ” - ସେ କହିଲେ- 
କେଉଁଠି ନା କେଉଁଠି 

କେଉଁ କୃମ୍ଭାରର ଆଖରେ 
ଯିମିତି ଥଲା 

ସେମିତି ଥିବ ନିଶ୍ଚୟ । ” 

ତେର 


ସେ ଚାଲିଯାଉଥୁଲା 

ବାଘ ଦେଖୁଥିଲା 

ସ୍ବାଦ ଆଉ ନିଦ ଲଦା ହେଇଥୁବା 
ବଳଦ ଗାଡ଼ିକୁ 


ସେ ନୁହେଁ 

ଯିଏ ମୋତେ ଥରେ ମିଳିଥୁଲା 
କେଉଁ ଏକ କବିର କବିତାରେ 
ଅଥଚ ଏକ ଜୀଅନ୍ତା ବାଘ 

ସେଠି ଚୂପ୍ଚାପ୍‌ ଠିଆ ହେଇଥିଲା 
ଏବଂ ଦେଖୁଥିଲା 

ଚାଲି ଯାଉଥବା ସବୁ ବଳଦଗାଡ଼ିଙ୍କୁ 


ଏଥର ଚାଲି ଯାଉଥବା ବଳଦଗାଡ଼ି ସହ 
ତା'ର ହେଇଥିଲା ପ୍ରେମ 

ତାକୁ ଭଲ ଲାଗୁଥଲା 

ଘୁରୁଥବା ଗୋଲ୍‌ ଗୋଲ୍‌ ଚକ 

ତାକୁ ଲାଗୁଥିଲା ନିଶ୍ଵାସ ପରି 

ସେଇ ଧୀର ଧୀର ଗତି 

ଯାହା ସେ ଚକରୁ ଝରି ପଡ଼ୁଥିଲା 


ସେ ଠିଆ ଠିଆ 
ଏକା ଲୟରେ ଦେଖୁଥିଲା 

ଚାଲି ଯାଉଥିବା ବଳଦଗାଡ଼ିଙ୍କୁ 

“ କିଛି ଗୋଟେ କରିବା ଉଚିତ୍‌ ମୋ'ର 
କିଛି ନା କିଛି କରିବା ନିହାତି ଦରକାର ” 
ଭାବି ଚାଲିଥିଲା ସେ ବାରମ୍ବାର 

ଚାହୁଁ ଚାହୁଁ ଯେବେ 

ଏକ ଅନ୍ତହୀନ ଗହ୍ଵର ଭିତରୁ 

ହଲି ହଲି 

କୈ କଟର କୈ କଟର ଶବ୍ଦ କରି 

ଚାଲି ଯାଉଥଲା ଗୋଟେ 

ବଳଦଗାଡ଼ି 

ସେ ଚାଲିଯାଉଥିଲା 

ଗଛମାନଙ୍କର କୋରଡ଼ 

ଆଉ ନଦୀମାନଙ୍କ ମଝିରେ 

ପାଣିର ଚିକ୍ମିକ୍‌ 

ଆଉ ସୋରିଷ କ୍ଷେତର ସାଇଁ ସାଇଁ ଶବ୍ଦରେ 
ଚାଲି ଯାଉଥିଲା ସେ... | 

ଚଉଦ 


ପୂର୍ବ ଅଥବା ପଶ୍ଚିମ 
କେଉଁଠୁ ବି ଆଜି 
ଧୂଆଁ ଉଠୁ ନଥୁଲା 


ସଂଧ୍ୟା ନଇଁ ଆସୁଥୁଲା 

ବ୍ୟସ୍ତ ବିବ୍ରତ ହେଉଥଲା ବାଘ 
କଣ ହେଲା 

କଣ ହେଲା 

କାହିଁକି ଉଠୁନି ଧୂଆଁ 
ଜଣାଥୁଲା ତାକୁ 

କି ଯେଉଁ ଦିଗରୁ ଉଠେ ଧୁଆଁ 

ସେଇ ଦିଗରେ ଥାଏ ଗାଁ ଗଣ୍ଡା 

ସେଇଠି ହମ୍ବାରଡ଼ି ଛାଡ଼ୁଥାଏ ଗାଲ 
ସେଇଠି ଥାଏ ଉଷୁମ ଆଉ ତାଜା ଘର 
ସେଇଠୁଁ ହିଁ ଆସେ ମଣିଷ ଥିବାର ବାସ୍ବା 


ପ୍ରଥମ ଥର ଲାଗି ଆଜି 

ନ ଉଠିବାରୁ ଧୂଆଁ 

ଗାଁ ନଥିବା ପରି ସନ୍ଦେହ ହେଉଥିଲା ତା'ର 
କିମିତି କିମିତି ଲାଗୁଥିଲା ବାଘକୁ 

ନା ବସି ରହିବାକୁ ମନ 


ନା କୂଦା ମାରିବାକୁ ଇଛା 

ସବୁ କିଛି ଥଲା 

ଗଛରେ ପତ୍ର 

ନଦୀରେ ପାଣି 

ହରିଣରେ ମାଂସ 

ସବୁ କିଛି ଥଲା 

କେବଳ ଧୂଆଁ ଉଠୁ ନଥୁଲା | 

ବାଘ 


ପନ୍ଦର 


ଦିନେ ରାତିରେ 

ଯେବେ ଭୟଙ୍କର ଶୀତ ପଢ଼ିଥଲା 
ବାଘ ଦେଖୁଲା 

ଠାଏ ଜଳୁଥିଲା ନିଆଁ 


ନିଆଁ ଜଳୁଥିଲା 

ଗୋଟେ ଘର ଭିତରେ 

ଏବଂ ବୁକ୍ଷଲତା ଘେରା ସେ ଘର 
ଥିଲା ଗୋଟେ ବଂଗଳା 

ଯେଉଁଠୁ ଭାସି ଆସୁଥଲା 
ଜଣାଶୁଣା କେଉଁ ଏକ 

କାଠର ଜଳିବା ଗନ୍ଧ 


ସେ ଗନ୍ଧ ବାଘକୁ 
ନିଜର କେହି ପରି ଲାଗୁଥିଲା 


ଝରକା ଫାଙ୍କରୁ 

ସବା ଆଗ ସେ ଦେଖୁଲା ପିଲାଙ୍କୁ 
ଯିଏ ଅଧା ନିଦରେ ଶୋଇଥିଲେ 

ଅଧା ଚେଇଁ ରହିଥିଲେ 

ପୁରଷଟି ଘୋଡ଼ି ହେଇ ବସିଥିଲା 
ଅଥଚ ସଫା ଦିଶି ଯାଉଥଲା 

ସ୍ତ୍ରଟିର ଚେହେରା 
ନିଆଁର ତେଜରେ 
ଏବଂ 

ବାରି ହେଇ ପଡ଼ୁଥିଲା 
ସ୍ତ୍ରଟିର ଚେହେରା 


ସେମାନେ ସମସ୍ତେ 
ନିଆଁକୁ ଘେରି ବସିଥିଲେ 

ଘର ଭିତରର ଏ ସବୁ ଦୃଶ୍ୟ 

ବାଘକୁ ଅଭୁତ ଲାଗୁଥୁଲା 

ନିଆଁ ଝାସକୁ ଡେଇଁ 

ରହି ରହି ଆସୁଥିବା ଧ୍ଵନି 

ରହସ୍ୟମୟ ଲାଗୁଥୁଲା ତାକୁ 

ପ୍ରଥମ ଥର ପାଇଁ ବାଘକୁ 

ନିଜ ଦେହରୁ ବାହାରୁଥିବା ଦୁର୍ଗନ୍ଧ ପ୍ରତି 
ଡର ଲାଗିଲା । 


ମୋତେ ମାରିଦେବେ 

ମାରିଦେବେ- ଭାବୁଥିଲା ସେ 

ମାତ୍ର ଯେମିତି ନିଆଁର କିମିଆଁ 

ଅଭୟ ମୁଦ୍ରାରେ ରୂପାନ୍ତରିତ କରୁଥିଲା 


ତା” ଭିତରର ଡରକୁ 


ହଠାତ୍‌ ସେ ଦେଖୁଲା 
ମରି ପଢ଼ିଥିବା ଗୋଟେ ବାଘର 


ବାଘ : 

ଲମ୍ବା ଶରୀର 
କାନ୍ଛରେ ଟଙ୍ଗା ହେଇଥିଲା 


ପ୍ରଥମ ଥର ପାଇଁ ବାଘ 

ଚିକ୍ଵାର କରିବାକୁ ଚାହୁଁଥିଲା 

ମାତ୍ର ତାକୁ ଜଣା ନଥିଲା 

ଚିକ୍କାର କରିବା 

ତଥାପି ନିଜ ଭିତରୁ ସେ ଯେମିତି 
ଚିକ୍କାର କରୁଥଲା ଯେ 

ଏଇ ଦେଖ.... ଏଇ ଦେଖ 

କାନ୍ଛରେ ସେଇ ଯେଉଁଟା ଟଙ୍ଗା ହେଇଛି 
ସେଇଟା ମୋ ...ହଁ...ହଁ 

ସେଇଟା ମୋ! ଦିହ । 

ଷୋହଳ 


ହାବୂକାଏ ପବନର ମହକ 
ଖେଳିଗଲା 

ଏବଂ 

କେଉଁଠି ପିଞ୍ଜରାବଦ୍ଧ ବାଘଟିର 
ଦେହରେ ଖେଳିଗଲା ଶିହରଣ 

ବଣ ଭିତରେ ବୋଧେ ଆମ୍ବ ପାଚୁଛି 
ସେ ଭାବିଲା 


ପୁଣି ଭିଡ଼ି ମୋଡ଼ି ହେଲା 
ଫୁଲେଇଲା ନାକ ପୁଡ଼ାକୁ 
ଏବଂ ଖୁବ୍‌ ଜୋର୍‌ରେ ନେଲା 
ଏକ ଦୀର୍ଘଶ୍ବାସ 

ଓ ମାଟି ଉପରେ 

ଚିତ୍‌ ହେଇ ଶୋଇ ପଡ଼ିଲା | 

ବାଘ 

ସତର 


ସାଧାରଣତଃ ଦେଖୁବାକୁ ଗଲେ 

 ଗରିମା' ଗୋଟେ ଶବ୍ଦ ଛଡ଼ା କିଛି ନୁହେଁ 
ମାତ୍ର ସେଠାରେ ଥଲା ଏକ ନିଆଁ 
ଭୟଙ୍କର ସମନ୍ବୟ 

ଅସହ୍ୟ ଦୁର୍ଗନ୍ଧ 

ଯାହା ତା'ର ସମଗ୍ର ଦେହରୁ ବାହାରୁଥଲା 


ଏବଂ ସେ ନିଜ ପରିଧୂରେ 

ଶତାଧୁକବାର ଚକ୍ଟର ମାରିବା ପରେ 
ମନେକର ଏବେ 

ନିଜ ସାମାଜିକ ମର୍ଯ୍ୟାଦା ଦ୍ଵାରା କ୍ଲାନ୍ତ ହେଇ 
ନିଜ ପିଞ୍ଜରାର ସାହାରାରେ 

ହୋଇଥିଲା ଠିଆ 

ଯେଉଁଥିରେ ଆବଦ୍ଧ ଥଲା ସେ 

ଏବଂ ନିଜର ଖଦଡ଼ା ତଥା ଲମ୍ବା ଜିଭରେ 
ବାରବାର ଚାଟୁଥିଲା ନିଜ ପିଚାକୁ 


ଏଇ କାମଟି କରୁଥିବା ବେଳେ 
ଏତେ ନିସଙ୍ଗ ଥଲା ସେ 
ଏବଂ ଏପରି ମଜି ଯାଇଥଲା ସେ 


ମୋତେ ମଣିଷଠାରୁ 
ଆଦୌ ଅଲଗା ଲାଗୁ ନଥିଲା ସେ | 

ଅଠର 


ତା'ର ଡର ଥିଲା ଯେ 

ଦିନେ ନା ଦିନେ 

ଶେଷ ହେଇଯିବେ 

ସବୁତକ ବାଘ 

ଏବଂ ଏମିତି ଏକ ଦିନ ଆସିବ 
ଏମିତି କୌଣସି ଏକ ଦିନ ନଥବ 
ପୂଥବୀର ସମସ୍ତ ବାଘ 

ପିଲାଙ୍କ ବହି ଭିତରେ ହିଁ 

ଛପି ରହିଯିବେ 


ମୋ'ର ବି ଡର 

ହେଲେ ମୋତେ ଆଉ ଗୋଟେ 

ଡର ଲାଗୁଛି 

ବାଘଠୁ ଆଉରି ଚିକ୍ମିକ୍‌ କରୁଥିବା ଡର 
କୋଉଠି ଥିବ ହାତ 

କୋଉଠି ଥିବ ଆଖୁ ଯିଏ ପଢ଼ିବ ବହି 
ଛାପାଖାନା କୋଉଠି ଥିବ 

ଯିଏ ତାକୁ ଛାପିବ 

ସହର କୋଉଠି ଥିବ 

ଯେଉଁଠି ଟାଇପ୍‌ ଢଳା ହବ 

କୋଉଠି ହବ ପୃଷ୍ଠା, 

ଯାହା ଉପରେ “କ” ପରେ 

କୁଆଡୁ ଡେଇଁ ଡେଇଁ 

ଆସିଯିବ ‘ଳ” ଅଥବା “ସଂ 
ଯାହାକୁ ଶୁଣିବ ପବନ 

ଆଉ ତା” ର ସୃତି ଭିତରେ 

ସାଇତି ରଖ୍ମବ 

ପୁରାପୁରି ଗୋଟେ ଶବ୍ଦ 

ଯାହାକୁ ପତ୍ରମାନେ ଦୋହରାଇବେ 
ଏବଂ ଯିଏ ପୃଥବୀର 

କେଉଁ ଅଦୃଶ୍ୟ ତାରା ସହ 

ମିଶି କରି 

କେଉଁ ଏକ ସୁଦୂର ହାସପାତାଳର 
ଝରକା ପାଖରେ 

ମରିବାକୁ ଯାଉଥବା ଜଣେ ଲୋକର 
ଓଠ ପାଖରେ ପହଞ୍ଚି 

ଚୁପ୍ଚାପ୍‌ ପାଲଟି ଯିବ 

କୋମଳ ତଥା ମଧୁର 

ଏକ କ୍ଷୁଦ୍ର 

ଜୀବନ ସଂଗୀତ 


ମୋର କେବଳ ଡର 

ଖୁବ୍‌ ସାଧାସିଧା 

ଗୋଟେ ନିର୍ମଳ ଡରକୁ, 

ହେଲେ ଡର କୋଉଠି ଥିବ ଯେ ? 

ଉଣେଇଶ 


ସହରର ସବୁଠୁ ଉଚ୍ଚା 
ମୀନାର୍‌ ଉପରେ 

ଲୋକଟି ହୋଇଥିଲା ଠିଆ 
ଯେତେବେଳେ ଡୁବି ଯାଉଥଲେ ସୂର୍ଯ୍ୟ 
ଏବଂ ଚିକ୍ଵାର କରୁଥଲା ସେ- 
ବଂଧୁଗଣ, 

ଏ ଶତାହୀ ଚାଲି ଯାଉଛି 

ଚାଲି ଯାଉଛି ସବୁ ନଦୀ ଓ ପାହାଡ଼ 
ହାଓୱଡ଼ା ପୋଲ 

ଉଡ଼ା ଜାହାଜର ଡେଣା 

ସିଲାଇ କରୁଥିବା ହାତ 

ଚାଲୁଥିବା ଗୋଡ଼ 

ସବୁ କିଛି ଚାଲିଯାଉଛି 


ମାତ୍ର ବଂଧୁଗଣ 
ଜୀଇଁବାକୁ ପଡ଼ିବ ଆମକୁ 
ଜୀଇଁବାକୁ ପଡ଼ିବ ବାଘ ସହ 
ଏବଂ 

ବାଘ ବିନା ବି ଜୀଇଁବାକୁ ହବ 

ଯେମିତି ପଥର ଜୀଏଁ 
ଜୀଇଁବାକୁ ପଡ଼ିବ 
ଜୀଇଁବାକୁ ହବ 
ଦଉଡ଼ିରେ ଝୁଲି ପଡ଼ି 
ଫାଶିଖୁଣ୍ଟରୁ ଫେରିଆସି 
ଜୀଇଁବାକୂ ହବ | 


ସମୟ 

ଯେତେ ସୃଳ୍ପ ହେଲେ ବି 

ସ୍ଥାନ 

ତା'ଠୁ ବି ଆହୁରି କମ୍‌ 

ସାଇକେଲ୍‌ ଭିତରେ ଥାଏ ଯେତିକି ପବନ 
ଥାଉ ପଛେ ସେତିକି ପବନ ସହରରେ 
ଅଥଚ ଜୀଇଁବାକୁ ହବ 


ଜୀଇଁବାକୁ ହବ 

ଏବଂ ଏଇଠି 

ଏଇଠି 

ଏଇ ସହରରେ ଜୀଇଁବାକୂ ହବ 


ଜୀଇଁବାକୁ ହବ ପ୍ରତିକ୍ଷଣ 
ଜୀଇଁବାକୂ ହବ ପ୍ରତିଟି ସ୍ଥାନରେ 
ଯେମିତି ହେଉ ପଛେ 
ଏଇଠୁ ସେ ଯାଏଁ 

ପୁରାପୁରି ଜୀଇଁବାକୂୁ ହବ 

ଏ ସହରରେ 

ସେ ଲୋକଟି 

ଯିଏ ଠିଆ ହୋଇଥିଲା 

ସହରର ସବୁଠୁ ଉଚ୍ଚା ମୀନାର୍‌ ଉପରେ 
ପ୍ରକୃତରେ ସେ କେଉଁଠି ହିଁ ନଥୁଲା | 

କୋଡ଼ିଏ 


ତା” ଆରଦିନ ପୁଣି 

ସହର ଭିତରକୁ ପଶିଆସିଲା ବାଘ 
ଏଥର ସ୍ପଷ୍ଟ ଦିବାଲୋକରେ 

ସୁନ୍ଦର ନିଆଁ ପରି ଲହଲହ 
ହେଉଥିବା ଏକ ବାଘ 

ନା ଥିଲା ଡର ନା ଭୟ 

ଚଳଚଞ୍ଚଳ ସୁନ୍ଦର ବାଘଟି ଥଲା 
ଗୋଟେ କୁହୁକ 

ଯାହା ସମସ୍ତଙ୍କୁ ଆଛ୍ନ୍ନ କରି ରଖୁଥଲା 


ସେ ନିରନ୍ତର ଚାଲୁଥିଲା 

ଏବଂ ଯେହେତୁ ସେ ଚାଲୁଥିଲା 
ସେଥୁଲାଗି ସୁନ୍ଦର ଦିଶୁଥିଲା 

ଏବଂ ଯେହେତୁ ସେ ସୁନ୍ଦର ଦିଶୁଥୁଲା 
ସେଥିଲାଗି ନା ଥଲା ଡର ନା ଭୟ 


ପ୍ରାର୍ଥନାରେ ଥଲା ବାଘ 
ପିଲାଏ ସ୍ୁଲ୍‌ରେ ପଢୁଥିଲେ ବାଘ 
ଲୋକେ ଖୁବ୍‌ ଆରାମ୍ରେ ଖାଉଥିଲେ ବାଘ 
ପିଉଥଲେ ବାଘ 
ଦିଆସିଲି ଭିତରେ 
ଚା” ପ୍ଲେଟରେ 

ଟି.ଭି. ପରଦା ଉପରେ ଚାଲୁଥିଲା ବାଘ 
କେହି ଜଣେ ଦେଖୁଲା 

କେବଳ ତା” ଆଖୁ 

କେହି ଦେଖୁଲା 

ତା” ଦେହର ପଟା ପଟା ଦାଗ 
କାହାକୁ ଦେଖାଗଲା 

କେବଳ ଦାନ୍ତ ମାଢ଼ି 

କାହାକୁ ପୁଣି ଥଲଥଲ ପିଚା 

ଦେଖ ନଥୂଲେ କେହି ବି 

ବାଘର ପୁରା ଚେହେରା 

ଅଥଚ କୃତକୃତ୍ୟ ଥୁଲେ ସମସ୍ତେ 
ସେଇ ମହାନ୍‌ ସୂର୍ଯ୍ୟଙ୍କ ପ୍ରତି 

ଯେ ସ୍ପଷ୍ଟ ଦିବାଲୋକରେ 

ନିଜ ନିଜ କାମରେ 

ଯେତେବେଳେ ବ୍ୟସ୍ତ ଥିଲେ ସମସ୍ତେ 


ସବୁରିଙ୍କୁ ଅଛ ଅଳ୍ପ 
ଦୂଶ୍ୟ ହେଇଥୁଲା ବାଘ 


ବାଘ ୪ 5୨ 


Digitized by PPRACHIN, SOA 


Digitized by PPRACHIN, SOA 


ଏକୋଇଶି 


ବଂଧୁଗଣ 
ଏଇପରି ରତୁଚକ୍ର ଶେଷ ହେଲା 
ଏବଂ ଚକ୍ରର 

କେବଳ ଗୋଟିଏ ଗତିଥାଏ 

ଯାହା ଚାଲୁଥାଏ ଅହରହ 

ଚକ୍ରର ଚକ୍ର ହେଇଯିବା ବିରୁଦ୍ଧରେ 


ଏବେ ୟା” ଭିତରକୁ 

ବାଘ ଆସିଗଲା ତ” ଆସିଗଲା 

ଏବଂ ତା”ର କିଛି କରିପାରିବିନି ମୁଁ 
କେବଳ ତାକୁ ଗୁଳି ମାରିବା ଛଡ଼ା 
ମାତ୍ର ସେ କଥା କରି ପାରିନଥନ୍ତି ମୁଁ 


କାରଣ 

ତା'ର ଆସିବା କେବଳ ଏଇ ଇଙ୍ଗିତ ଥଲା 
ଯେ ପବନ ଏବେ ବି ଅଛି 

ଏବଂ ପାଣି ବି ସେଇମିତି 

ବହି ଚାଲିଛି କେଉଁଠି 

ଅଥଚ ବଂଧୁଗଣ, 


ଶତାଦ୍ଦୀ ଶତାବ୍ଦୀ ଆଗରୁ ହିଁ କୁହାଯାଇଛି 
କୌଣସି ଏକ ସଂଧ୍ୟାରେ 


ବାଘ ୫ ଣ61 

ଆସିଯାଇଥିଲା ବାଘ 

ବ୍ୟାକରଣବିଦ୍‌ ପାଣିନିଙ୍କ ଭାଷା- କୁଟୀର ଭିତରକୁ 
କେଉଁ ନୂଆ ସୂତ୍ର 

କେଉଁ ପୁରୁଣା ଭୋଜପତ୍ରର ବାସ୍ଵାରେ 
ଅତିଷ୍ଠ ହୋଇ ଯାଇଥିଲେ ସେ 
ଯାହାର ସମାଧାନ କରିବା ଲାଗି 
ବସିଥୂଲେ ସେ 

ଅଥଚ ବାହାରେ ଶୁଣାଗଲା 

ହେଣ୍ଟାଳ 

ବ୍ୟାକରଣବିଦ୍‌ ରଷିଙ୍କ ପାଇଁ 

ଏକ ନୂତନ ସମସ୍ୟା ଥଲା ଇଏ 
ଯେତେସବୁ ସୂତ୍ର ସ୍ଵୃତିରେ 

ସାଇତା ହୋଇଥିଲା ତାଙ୍କର 

ଏ ସ୍ଵର ଏମାନଙ୍କ ଭିତରେ 

କାହାରି ସହ ଖାଉ ନଥଲା ମେଳ 


ତେଣୁ ସେ ପଦାକୁ ବାହାରି ଆସିଲେ 
ଏବଂ ବାଘ ଆଡ଼କୁ 

ଅଙ୍ଗୁଳି ଉଠେଇ କହିଲେ 

ଅଶୁଦ୍ଧ 

ଏକଦମ୍‌ ଅଶୁଦ୍ଧ କହୁଚ ! 

ୟା'ପରେ କଂ ଣ ହେଲା 

ଜନଶୂୃତି ଏଇଠି ନୀରବ 

ମାତ୍ର ସେଥୁରେ ଥଲା ଗୋଟେ ବଡ଼ ଛିଦ୍ର 


2 ଓ ବାଘ 

ଯେଉଁଠୁ ଗୋଟେ ବିରାଟ ଗର୍ଡନ 
ଭାଷାର ସେଇ କୁଟୀରରେ 
ଧୀରେଧୀରେ 

ଡୁବି ଯିବାର ସ୍ଵର 

ଶୁଣା ଯାଉଥଲା ବହୁକାଳ ଯାଏ 


ଶେଷରେ 
ଏତିକି କହିବି ବଂଧୁଗଣ 
ଶେଷ ହେଉଛି ଏକ ଢଗଢମାଳି 
ଶବ୍ଦ ଯାହାକୁ ସବୂକାଳେ 
ଉଡ଼ାଇ ଦିଏ ନିଜ ବାରୁଦ୍‌ରେ 
ଏବଂ ବଂଚିଯାଏ ସେ ପ୍ରତିଥର 
ତାହା ହିଁ ଏକ ଆଦିମ 
କଞ୍ଚା ମାଟି ପରି ସତେଜ ଅୟମାରଂଭ 
ଯେଉଁଠୁ ପ୍ରତିଟି ଜିନିଷ 
ପୁଣିଥରେ ଆରମ୍ଭ ହୁଏ 
ପୁଣି ଖଡ଼ି ଗୋଟାଳି 
ପୁଣିଥରେ କ ଖ ଗ ଘ ବର୍ଣ୍ଣମାଳା 
ପୁଣିଥରେ ଶହେରୁ ଶୂନ୍‌ ଯାଏ 
ଓଲଟ ଗଣତି 
ସୂର୍ଯ୍ୟାସ୍ତରୁ ଗୋଧୂଳି ଆଡ଼କୁ 
ପୁଣିଥରେ ସମୟ 
ଏ “ପୁଣି” ବି 
ପୁଣି ଥରେ | 
ବାଘ ୯ 63 

64 ¦ ବାଘ 


Digitized by PPRACHIN, SOA 


ମନୁ ଦାଶ 


ଉଭୟ ଓଡ଼ିଆ ଏବଂ ଇଚରାଜି ଭାଷାରେ 
ଲେଖୁଥିବା କବି ମନୁ ଦାଶଙ୍କର ଏଯାବତ୍‌ 
ପ୍ରକାଶ ପାଇଥିବା ବହି ଭିତରେ ଅଛି ଦୁଇଟି 
କବିତା ସଂଗ୍ରହ ଗୋଟିଏ ଗପବହି, ଚାରିଟି 
ପ୍ରବନ୍ଧ ସଂକଳନ ଏବଂ ଗୋଟିଏ ଭ୍ରମଣ 
କାହାଣୀ | ଏହା ଛଡ଼ା ପାଞ୍ଚଟି ବେତାର ଓ ମଂଚ 
ନାଟକର ରଚୟିତା ସେ । ତାଙ୍କ ସଂପାଦିତ 
ଭାରତୀୟ କବିମାନଙ୍କ ଇଂରାଜି କବିତା 
ସଂକଳନ “ ନାଇଣ୍ଡି ନାଇନ୍‌ ୱର୍ଡସ୍‌' ହିଁ ତାଙ୍କୁ 
ଆଣିଦେଇଛି ବିପୁଳ ଖ୍ୟାତି । ସଂପ୍ରତି ଶ୍ରୀ ଦାଶ 
ଏକ ସଂଭ୍ରାନ୍ତ ଇଂରାଜି ପତ୍ରିକା ଧଉଳି ରିଭ୍ୟୁ - 
ସଂପାଦନାରେ ବ୍ୟସ୍ତ | 
କବି କେଦାରନାଥ ସିଂହଙ୍କ ବାଘ” ହେଉଛି ତାଙ୍କ 
ଦ୍ଵାରା ଅନୁଦିତ ତୃତୀୟ ପୁସ୍ତକ । ଏହା ପୂର୍ବରୁ 
ଉଦୟ ପ୍ରକାଶଙ୍କ ଉପନ୍ୟାସ ' ମୋହନ ବାସ” ଏବଂ 
ଉଦୟନ ବାଜପେୟୀଙ୍କ ନିର୍ବାଚିତ କବିତାର 
ସଂକଳନ ‘ଅଦୃଶ୍ୟ ମାନଚିତ୍ର'ର ଅନୁବାଦ କରି 
ପାଠକୀୟ ଶ୍ରଦ୍ଧା ଅର୍ଜନ କରିଛନ୍ତି ସେ । 
ସଂପ୍ରତି ନିଜ ଇଂରାଜି କବିତା ସଂଗ୍ରହ “ ଦିଓାଲି 
ଇନ୍‌ ଏ ଜ୍ୟାନ୍‌ସର୍‌ ୱାଡ୍‌” ପ୍ରକାଶନ ପାଇଁ ବ୍ୟସ୍ତ 
ଥିବା କବି ମନୁ ଦାଶଙ୍କ କବିତାର ହିନ୍ଦୀ ଅନୁଦିତ 
ବହି “ଖୈର୍‌, ଅଗ୍‌ଲିବାର ଫିର୍‌ ଆଉଙ୍ଗି 
ନିକଟରେ ପ୍ରକାଶ ପାଇଛି । 

କେଦାରନାଥ ସିଂହ 


ଉତ୍ତର ପ୍ରଦେଶର ବାଲିଆ ଜିଲ୍ଲାସ୍ଥିତ ଚଜିଆରେ ୧୯୩୪ ମସିହାରେ ଜନ୍ମଗ୍ରହଣ 
କରିଥିବା କେଦାରନାଥ ସିଂହ ସାଂପ୍ରତିକ ହିନ୍ଦୀ କାବ୍ୟ ଜଗତରେ ଜଣେ ସର୍ବମାନ୍ୟ 
ପ୍ରତିଷ୍ଠିତ କବି । ଶ୍ରୀ ସିଂହଙ୍କ କବିତା ନୂତନ କାବ୍ୟଧାରା ସହିତ ହିନ୍ଦୀ ସାହିତ୍ୟରେ 
ପ୍ରଗତିବାଦୀ ଲେଖକ ଆନ୍ଦୋଳନରେ ଗଭୀର ଭାବେ ସଂପୂକ୍ତ । ତାଙ୍କ କବିତାର 
“ ବହୁସ୍ଵରଧର୍ମିତା? ତଥା “ସଂଳାପମୟ” ଗୁଣ ଯୋଗୁଁ ସେ ଅନ୍ୟ କବିମାନଙ୍କ ଠାରୁ 
ବେଶ୍‌ ଭିନ୍ନ । ନୀରବ ରହସ୍ୟମୟତା ତଥା ଦୈନନ୍ଦିନ ଜୀବନର ଯ୍ଷାଦୁକରୀ ସତ୍ୟତା ହି 
ତାଙ୍କ କବିତାର ମୁଖ୍ୟ ଉପଜୀବ୍ୟ | 


୧୯ ୫୬ ମସିହାରେ ବନାରସ ହିନ୍ଦୁ ବିଶ୍ବବିଦ୍ୟାଳୟରୁ ସ୍ବାତକୋତ୍ତର ଶିକ୍ଷା ପ୍ରାପ୍ତ 
କବି ବନାରସ୍‌, ଗୋରଖପୁର ଆଦି ସ୍ଥାନରେ ଅଧ୍ୟାପନା କରିବା ସହ ଏକୋଇଶି 
ବର୍ଷ କାଳ ଜବାହରଲାଲ୍‌ ନେହେରୁ ବିଶ୍ଵବିଦ୍ୟାଳୟରେ ଅଧ୍ୟାପନା କରିବା ସହ 
୧୯୯ ୯ରେ ସେବା ନିବୃତ୍ତ ହୋଇଥିଲେ । ସ୍ଥାନୀୟ ଭୋଜପୁରୀ ଶବ୍ଦାବଳୀ ଦ୍ଵାରା 
ପ୍ରଭାବିତ କବିଙ୍କର ସାତୋଟି କବିତା ସଂଗ୍ରହ, ସମାଲୋଚନା ଗ୍ରନ୍ଧ ଏବଂ ଅନୁଦିତ 
କୃତି ରହିଛି । ୧୯୮୦ ମସିହାରେ “ ଆସାନ୍‌ କବିତା ପୁରସ୍କାର” ଏବଂ ୧୯୮୯ରେ 
“ କେନ୍ଦ୍ର ସାହିତ୍ୟ ଏକାଡେମୀ” ପୁରସ୍କାର ପାଇଥିବା ଏଇ କବିଙ୍କର କୃତି ଭାରତୀୟ 
ତଥା ବିଦେଶୀ ଭାଷାରେ ଅନୂଦିତ ହେଇ ଲୋକପ୍ରିୟତା ଅର୍ଜନ କରିଛି । 

